

आकाशवाणी

1. प्रधानमंत्री नरेन्द्र मोदी हों जहाज निर्माण ते बंदरगाह दी दक्षता गी बढ़ावा देने लेई 2 लकख 20 हजार करोड़ रपें दी समुन्द्री पैहलकदमियां शुरु कीतियां। उनें आखेया जे समुन्द्री क्षेत्र, भारत दे बपार ते विकास गी बढ़ावा देया रदा ऐ।
2. बिहार च विधानसभा चुनाएं लेई बकख-बकख सियासी पार्टियें दे लीडरें ते स्टार प्रचारकें दे राज्यभरै च रैलियें दा सिलसिला शुरु करने कन्ने प्रचार होर बी तेज होआ।
3. सरकार अज्ज नमीं दिल्ली च मॉडल युवा ग्राम सभा पहल शुरु करोग।
4. चक्रवाती तूफान मोन्था दी पछोकड़ च तेलंगाना दे केई हिस्सें च भारी बरखा होई। भारती मौसम विभाग नै 8एं जिलें च भारी थमां मती भारी बरखा गी लेइयै रेड अलर्ट जारी कीता।
5. कैरेबियन च मेलिसा तूफान दी तबाही च 28 लोकें दी जान गई।
6. आई.सी.सी. महिला विश्व कप दे इक रोजा मैच च भारत अज्ज नमीं मुम्बई च दुए सैमीफाईनल च आस्ट्रेलिया कन्ने मुकाबला खेडोग।

<><><><><><>

PM- Maritime Conclave

प्रधानमंत्री नरेन्द्र मोदी हों कल मुम्बई च भारत समुन्द्री हफते 2025 च समुन्द्री लीडरें कन्ने जुड़े दे सम्मेलन गी सम्बोधित करदे होई ग्लोबल मैरीटाईम

सी.ई.ओ फोरम दी अध्यक्षता कीती। इस मौके पर प्रधानमंत्री होरें भारत दी समुन्द्री ते जहाज निर्माण क्षमताएं गी तगड़ा करने दे जतनें च 2 लक्ख 20 हजार करोड़ रपे दी पैहलकदमियां शुरु कीतियां। इस मौके पर बोलदे होई श्री मोदी होरें आखेया जे समुन्द्री क्षेत्र, भारत दी तरक्की गी बढ़ावा देया रदा ऐ। उनें आखेया जे पिच्छले इक दाहके च इस क्षेत्र च मता बदलाव आया ऐ ते बपार ते बंदरगाह बुनियादी ढांचे च बेहतरी आई ऐ।

<><><><><><>

PM- Guj Visit

प्रधानमंत्री नरेन्द्र मोदी अज्ज गुजरात दा दंडु दिनें दा दौरा शुरु करगंन। ओह अज्ज केवडिया दे एकता नगर च इक हजार 140 करोड़ रपे शा मते दे बुनियादी ढांचे ते विकास प्रोजैक्टें दा उदघाटन करगंन ते केई प्रोजैक्टें दी बुनियाद बी रक्खगंन। जिनें प्रोजैक्टें दा उदघाटन कीता जाना ऐ। उंदे च राजपीपला च बिरसा मुंडा जनजातीय विश्विद्यालय, वमन वृक्ष वाटिका ते ई-बस चार्जिंग डिपो ते 25 इलैक्ट्रिक बस शामिल न। श्री मोदी होरें बक्ख-बक्ख प्रोजैक्टें दा नीह पत्थर बी रक्खगंन। इंदे च म्यूजियम ऑफ रायल किंगडमस ऑफ इंडिया, स्पोर्टस परिसर, शूलपनेश्वर घाट दे कोल जेटी डेवलपमेंट, स्टैच्यू ऑफ युनिटी च Travelators दा नीह पत्थर रखना बगैरा शामिल न।

Bihar Campaigning

बिहार च विधानसभा चुनाएं लेई प्रचार सरबंधी गतिविधियें च होर बी सरगर्मी आई गेई ऐ, जियां के राज्य भरै च बक्ख-बक्ख सियासी पार्टियें दे लीडर ते



हनुमार्कोडा दे भीम-देवरापले च अज्ज बड्डलै 5 बजे तगर सब्भनें थमां मती 422 मिलीमीटर बरखा होई। कल हैदराबाद च बी दिनें लगातार बरखा हुंदी रेई। मौसम विभाग नै तेलंगाना दे वारंगल, सिद्दीपेट, यादात्री भुवनगिरी ते राजन्ना सिरसिला सने 8 जिले च मोलेधार बरखा दा रैड अलर्ट जारी कीता ऐ। इक दर्जन थवां मते जिले च हाड़े सरबन्धी चेतावनी जारी कीती गई ऐ।

<><><><><><>

Hurikane Melissa

केरेबियन समुन्द्र च तूफान हरीकेन मेलिसा करी बड्डी मती तबाई होई ऐ। इस तूफान करी हैती ते जमैका च अजे तगर 28 लोके दी मौत होई चुकी दी ऐ। इस तूफान करी क्यूबा च बी बड़ा मता नुक्सान होआ ते दरेया दा स्तर बदने करी करीबन डेढ़ लकख लोक विस्थापित होई गे न। तूफान करी होए दे नुक्सान दी वजह कन्ने किश इलाके च पुज्जना बी मुश्कल होई गया ऐ। जमैका दे प्रधानमंत्री एंड्रयू होलनेस होरे प्रभावित इलाके दा दौरा लाया ऐ।

<><><><><><>

Shri Ram Temple –Complete

दुनिया भरै दे राम भक्ते अयोध्या च श्रीराम जन्मभूमि मंदर निर्माण आस्तै त्रै हजार करोड़ रपे थवां मते दा दान दिता ऐ। श्री राम जन्मभूमि तीर्थ ट्रस्ट दे अध्यक्ष नृपेन्द्र मिश्रा होरे आखेया जे अजे तगर राम मंदर दे निर्माण पर इक हजार 5 सौ करोड़ रपे खर्च होए न ते जिसलै तगर कम्म सबूरा होग, उस्सलै

तगर एह राशी 18 सौ करोड़ तगर पुज्जने दी मेद ऐ। राम मंदर दा निर्माण कम्म मेद ऐ जे अगले बरे पूरा होई जा।

<><><><><><>

Maoist Surrendered

छत्तीसगढ़ दे Bijapur जिले च 59 माओवादिये कल आत्म-समर्पण करी दिता। एह सारे माओवादी राज्य सरकार आसेया पुर्नाब्हाली सरबन्धी जत्न थवां प्रेरति होए न। इने सारे माओवादिये पर कुल 66 लक्ख रपे दा ईनाम रखेया गेदा हा।

<><><><><><>

Mandaviya -Patel

केन्द्रीय मंत्री डाक्टर मनसुख मांडविया होरे आखेया ऐ जे सरदार वल्लभ भाई पटेल इस मुख आस्तै इक विरासत, विचार ते संस्था न। उने सारे नागरिके खास करी युवाएं गी सरदार वल्लभ भाई पटेल हुंदे जीवन थवां प्रेरणा लेइयै विकसित भारत दे निर्माण दा आहवान कीता। उने कल नमीं दिल्ली स्थित आकाशवाणी भवन च सरदार पटेल स्मृति व्याख्यान 2025 गी सम्बोधित करदे होई एह गल्ल आखी। डाक्टर मानडविया होरे आखेया जे जम्मू-कश्मीर थवां दफा 370 हटाइयै प्रधानमंत्री नरेन्द्र मोदी होर सरदार पटेल हुंदे वकाया रौहन्दे कम्में गी पूरा करा रदे न। इस कार्यक्रम दी रिकार्डिंग कल सरदार पटेल हुंदी जयंति दे मौके पर आकाशवाणी दे पूरे नेटवर्क पर रातीं साइडे 9 बजे प्रसारित कीता जाग।



## IFFI 2025

56में भारतीय अंतराष्ट्रीय फिल्म महोत्सव IFFI 2025 दा आयोजन 20 थवां 28 नवम्बर 2025 दौरान गोवा दे पणजी च कीता जाग। IFFI 2025 आस्तै मीडिया-कर्मियें दा पंजीकरण शुरु होई गया ऐ। अधिकारिक प्रैस विज्ञप्ति मुजब मान्यता हासिल मीडिया पेशेवरें गी दुनिया भरै दे प्रख्यात फिल्म निर्माताएं ते कलाकारें कन्नै फिल्म स्क्रीनिंग, पैनल चर्चा, मास्टर-क्लास ते नेटवर्किंग सत्रें तगर खास पुज्ज हासल होग।



## ODI WWC

आई.सी.सी. महिला विश्व कप च भारत अज्ज नमीं मुम्बई च दुए सैमीफाईनल च आस्ट्रेलिया कन्नै मुकाबला खेडोग। एह मैच दपैहरी 3 बजे शुरु होग। दक्खन अफ्रीका दी टीम नै कल रातीं गुवहाटी च इंग्लैंड दी टीम पर 125 रन्जे दी जित दे मगरा फाईनल लेई अपनी थाहर पैहले गै पक्की करी लैती ऐ।

